

افغانستان کا جدید مجوزہ دستور بنیادی حقوق اور اسلامی دفعات

ترجمہ: عمر فاروق صوڈوری

حال میں افغانستان کے لیے جو مسودہ دستور مرتب ہوا ہے اس کی جو دفعات بنیادی حقوق اور اسلام سے متعلق ہیں ان کا ترجمہ ذیل میں دیا جا رہا ہے:

باب ۱، دفعہ ۱۲ | افغانستان کا مذہب اسلام ہے۔ ریاست اپنے امور فقہ حنفی کے مطابق سرانجام دیتی ہے۔ قوم کے جن افراد کا مذہب اسلام نہیں ہے، وہ اپنی مذہبی رسوم قانون کے دائرے کے اندر رہتے ہوئے اُن حدود کے اندر ادا کرنے میں آزاد ہیں جو عوام کے سکون اور نشانیگی کو برقرار رکھنے کے لیے مقرر کی گئی ہیں۔

باب ۲، دفعہ ۴ | بادشاہ دین اسلام کے مقدس اصولوں کا محافظ، مملکت کی آزادی اور سالمیت کا پاسبان، دستور کا نگہبان اور افغانستان کی قومی وحدت کا مرکز ہے۔

دفعہ ۸ | بادشاہ لازماً افغانی الاصل مسلمان اور حنفی المذہب ہونا چاہیے۔

دفعہ ۱۱ | خطبوں میں بادشاہ کا نام لیا جائے گا۔

دفعہ ۱۵ | بادشاہ کسی کے سامنے جواب دہ نہیں ہے، اور سب پر اس کا احترام لازم ہے۔ وہ مندرجہ ذیل حلف اٹھائے گا:

”بِسْمِ اللّٰهِ الرَّحْمٰنِ الرَّحِیْمِ: میں حلف اٹھاتا ہوں کہ میں اپنے بر عمل میں اللہ کو حاضر و ناظر سمجھوں گا۔ اسلام کے مقدس اصولوں کی حفاظت کروں گا۔ دستور کی حفاظت کروں گا۔ مملکت کی سالمیت کی حفاظت کروں گا۔ ملک کی آزادی کی حفاظت کروں گا۔“

قوانین اور عوام کے حقوق کی حفاظت کروں گا۔ اور خدا سے توفیق مانگتے ہوئے صحت اٹھاتا ہوں کہ میں افغانستان کے دستور کے مطابق حکومت کروں گا اور اپنی تمام تر مساعی افغان قوم کی فلاح اور ترقی کے لیے وقف کر دوں گا۔

باب ۳، دفعہ ۲۵ | افغان عوام بلا تزیح و امتیاز قانون کے تحت یکساں حقوق و فرائض کے مالک ہیں۔

دفعہ ۲۶ | آزادی انسان کا پیدائشی حق ہے۔ اس حق کی کوئی حدود و بجز اس کے نہیں ہیں کہ وہ دوسروں کی آزادی پر اثر انداز نہ ہو اور مفاد عامہ اس سے متاثر نہ ہو جس کی صراحت قانون میں کر دی گئی ہے۔

— انسان کی آزادی اور اس کا ناموس دونوں محفوظ و مامون ہیں۔

— ریاست انسان کی آزادی اور ناموس کی عزت اور حفاظت کرنے کی پابند ہے۔

— کوئی فعل جرم نہیں سمجھا جاتے گا الا یہ کہ وہ کسی ایسے قانون کی رو سے جرم ہو جو

اس فعل کے وقوع میں آنے سے قبل نافذ ہو چکا ہو۔

— کسی کو اس وقت تک سزا نہیں دی جاسکتی جب تک کہ کوئی عدالت مجاز کھلا مقدمہ

چلا کر اس کو سزا نہ دے دے۔

— کسی کو سزا نہیں دی جاسکتی بجز ایسے قانون کی شرائط کے تحت جس کا اعلان ملزم

کی طرف منسوب فعل کے وقوع پذیر ہونے سے قبل کر دیا گیا ہو۔

— کسی پر مقدمہ نہیں چلایا جاسکتا، نہ کسی کو گرفتار کیا جاسکتا ہے مگر قانون کی شرائط

کے مطابق۔

— کسی کو زیر حراست نہیں رکھا جاسکتا مگر کسی عدالت مجاز کے جاری کردہ احکام کے

تحت جو قانون کی شرائط کے مطابق ہوں۔

— برادت حالت اصلی ہے۔ ملزم معصوم تصور کیا جائے گا الا یہ کہ کوئی عدالت

حکیم صریح کے ذریعہ سے اسے مجرم گردانے۔

— کسی جرم کا ارتکاب فعل ذاتی ہے۔ ملزم پر مقدمہ چلانا، اسے گرفتار کرنا یا نظر بند کرنا اور سزا سنانا خود مجرم کے سوا کسی دوسرے شخص کو متاثر نہیں کرتا۔

— کسی انسان کو جسمانی اذیت دینا جائز نہیں ہے۔ کوئی شخص کسی شخص کو نہ ایذا پہنچا سکتا ہے نہ ایذا پہنچانے کا حکم دے سکتا ہے خواہ وہ سچی بات اگلوانے کے لیے ہی کیوں نہ ہو، اور خواہ وہ ملوث شخص زیر تفتیش، زیر حراست، نظر بند یا سزا یافتہ ہی کیوں نہ ہو۔

— کوئی ایسی سزا دینا جائز نہیں ہے جو انسان کی عزت اور اس کے وقار کے خلاف ہو۔ وہ شہادت ناقابل اعتبار ہے جو کسی ملزم سے یا کسی بھی شخص سے جبر کر کے یا ڈرا دھمکا کر حاصل کی گئی ہو۔

— کسی جرم کا اعتراف ملزم کا وہ اقرار حقیقی ہے جو کسی عدالت مجاز کے سامنے اس نے اپنی مرضی سے بقیام ہوش و حواس کیا ہو۔

— ہر شخص مجاز ہے کہ قانون کے تحت اپنے خلاف عائد کردہ الزامات کی تردید کرنے کے لیے وکیل صفائی حاصل اور مقرر کرے۔

— کسی شخص کے قرض کی عدم ادائیگی مقروض کو اس کی کٹی یا جزئی آزادی سے محروم نہیں کر سکتی۔ قرضوں کی وصولیابی کے طرق و ذرائع کی صراحت قانون میں کر دی گئی ہے۔

— ہر افغان، قانون کی شرائط کے مطابق، ریاست کی قلمرو میں سفر کرنے اور سکونت اختیار کرنے کا مجاز ہے سوائے ان علاقوں کے جو قانوناً ممنوع ہوں۔

— ہر افغان قانون کی شرائط کے مطابق، افغانستان سے باہر جانے اور واپس آنے کا حق رکھتا ہے۔

— کسی افغان کو افغانستان سے ملک بدر کرنے کی سزا نہیں دی جاسکتی۔

— دفعہ ۲۷ کسی افغان کو جس پر کسی جرم کا الزام ہو کسی بیرونی ریاست کے حوالے نہیں کیا جاسکتا۔

دفعہ ۲۸ | ذاتی جائے سکونت سے تعرض نہیں کیا جاسکتا۔ کوئی شخص بشمول سرکاری اہلکار، کسی شخص کے گھر میں اس کی اجازت کے بغیر، یا کسی عدالت مجاز کے جاری کردہ احکام کے بغیر، یا قانون میں صراحت شدہ مقاصد و شرائط کی عدم موجودگی میں، نہ داخل ہو سکتا ہے، نہ اس کی تلاشی لے سکتا ہے۔

— ثابت شدہ جرم کی صورت میں متعلقہ افسر کسی شخص کے گھر میں، اس کی مرضی کے بغیر، یا پہلے سے حاصل کردہ عدالتی اجازت کے بغیر، بعض اپنی ذمے داری پر داخل ہو سکتا ہے اور تلاشی لے سکتا ہے۔ تاہم مکان میں داخلے اور تلاشی کے بعد متعلقہ افسر کو قانون میں تجویز کردہ وقت کے اندر اندر عدالت کا فیصلہ حاصل کر لینا چاہیے۔

دفعہ ۲۹ | ذاتی ملکیت محفوظ ہے۔

— کسی کی ذاتی املاک قانون کی شرائط اور عدالت مجاز کے فیصلے کے بغیر ضبط نہیں کی جاسکتیں۔ ذاتی املاک سرکاری ضروریات کے لیے حاصل کی جاسکتی ہیں، مگر صرف اس صورت میں جبکہ ایسا کرنا مفاہ عامہ کا مقتضاء ہو اور قانون کا مقرر کردہ منصفانہ معاوضہ ادا کر دیا جائے۔

— مفاہ عامہ کی خاطر، قانون کے ذریعے سے ذاتی املاک کو محدود کیا جاسکتا ہے اور اس سے انتفاع کو منظم کیا جاسکتا ہے اور اس کی نگرانی کی جاسکتی ہے۔

— کسی کو اقتسابِ املاک اور اس سے انتفاع سے روکا نہیں جاسکتا مگر قانون کی حدود میں رہتے ہوئے۔ مفاہ عامہ کے تحفظ کی خاطر استعمالِ املاک کا طریقہ قانون کے ذریعے پابند قواعد و رینجائی کیا جائے گا۔

— ذاتی املاک کے اعلان کے متعلق چھان بین قانون کی شرائط کے مطابق کی جاسکتی ہے۔

دفعہ ۳۰ | افراد کی آزادی مراسلت اور اس میں رازداری کا حق ناقابلِ دخل اندازی ہے، خواہ یہ مراسلت بذریعہ ڈاک، ٹیلیفون یا تار ہو یا کسی اور ذریعہ سے۔

— ریاست کو ذاتی پیغام رسانی میں تختہ شکنی کرنے کا کوئی حق نہیں ہے مگر قانون کی شرائط

کے مطابق کسی عدالت مجاز کے جاری کردہ فیصلے کی مطابقت میں۔

— ہنگامی صورت حال میں جس کی صراحت قانون میں کر دی گئی ہے، ذمہ دار افسر ہی سے حاصل کردہ عدالتی اجازت کے بغیر محض اپنی ذمہ داری پر ذاتی خطوط کی چھان بین کر سکتا ہے لیکن وہ پابند ہے کہ چھان بین کرنے کے بعد قانون میں مقرر کردہ وقت کے اندر عدالت کا فیصلہ حاصل کرے۔

دفعہ ۱۳۱ | آزادی خیال اور آزادی اظہار خیال ناقابل دخل اندازی ہے۔

— ہر افغان، قانون کی شرائط کے مطابق، اپنے خیالات کا اظہار زبانی طور پر، تحریری طور پر، تصویر کی شکل میں، اور اسی طرح کے دوسرے ذرائع سے کرنے کا حق رکھتا ہے۔

— ہر افغان، قانون کی شرائط کے مطابق، حکام کو پہلے سے دکھائے بغیر، مواد طبع کرنے اور شائع کرنے کا حق رکھتا ہے۔

— عام مطابقت کے قیام اور مطبوعات کی اشاعت کی اجازت اور رعایت، قانون کی شرائط کے مطابق ضروریات کو اور افغانستان کے شہریوں کو دی جاتی ہے۔

— صرف ریاست ہی کو ریڈیو اور ٹیلی ویژن اسٹیشن قائم کرنے کا حق ہے۔

دفعہ ۱۳۲ | افغان شہری جائز اور رپرامن مقاصد کے لیے، قانون کی شرائط کے مطابق اور پہلے سے سرکاری اجازت لیے بغیر، جمع ہونے کے حق دار ہیں۔

— افغان قانون کی شرائط کے مطابق، مادی یا غیر مادی مقاصد کے حصول کے لیے انجمنیں قائم کرنے کے حق دار ہیں۔

— افغان، قانون کی شرائط کے مطابق، سیاسی جماعتیں بنانے کے حق دار ہیں بشرطیکہ:

۱، جماعت کے مقاصد اور سرگرمیاں اور اس کے نظریات ان اقدار سے متصادم

نہ ہوں جو دستور میں مندرج ہیں۔

۲، جماعت کی تنظیم اور مالی وسائل خفیہ نہ ہوں۔

— ایک ایسی جماعت جو قانون کی شرائط کے مطابق قائم کی گئی ہو، قانونی وجوہ اور سپریم کورٹ کے فیصلے کے بغیر توڑی نہیں جاسکتی۔

دفعہ ۳۳ | ہر وہ شخص جسے انتظامیہ کی جانب سے بلا وجہ کوئی نقصان پہنچا ہو، معاوضے کا حق دار ہے اور اپنے نقصان کی تلافی کے لیے عدالت میں دعویٰ دائر کر سکتا ہے۔

— ریاست اپنے واجبات کی وصولی کے لیے، ان حالات کے سوا جن کی صراحت قانون میں کر دی گئی ہے، کسی عدالت مجاز کے حکم کے بغیر کوئی کارروائی نہیں کر سکتی۔

دفعہ ۳۴ | تمام افغان اس تعلیم کے حق دار ہیں جو ریاست اور افغانستان کے شہریوں کی جانب سے مفت بہم پہنچائی جاتی ہے۔

— ریاست کا مقصود اس ضمن میں اس درجے تک سونچ جانا ہے جہاں قانون کی شرائط کے مطابق، ہر افغان کو تعلیم کی کافی سہولتیں بہم پہنچائی جائیں گی۔

— تعلیم کی نگرانی اور رہنمائی ریاست کا فرض ہے۔

— جن مقامات میں ریاست کی جانب سے پرائمری تعلیم کی سہولتیں بہم پہنچائی گئی ہیں وہاں تمام بچوں کے لیے پرائمری تعلیم لازمی ہے۔

— صرف ریاست ہی کو اس بات کا حق پہنچتا ہے اور اسی کا یہ فرض بھی ہے کہ وہ پبلک اسکول اور اعلیٰ تعلیم کے ادارے قائم کرے اور چلائے

— اس وارے سے باہر افغان پرائیویٹ اسکول اور تعلیمی ادارے قائم کرنے کے

حق دار ہیں۔ اس قسم کے اسکولوں کے قیام، نصاب اور مدتِ تعلیم کا تعین قانون کے ذریعہ کیا جائے گا۔

— ریاست غیر ملکیوں کو، قانون کی شرائط کے مطابق، ایسے پرائیویٹ اسکول قائم

کرنے کی اجازت دیتی ہے جو صرف غیر ملکیوں کے لیے ہوں۔

دفعہ ۳۵ | حکومت قومی زبان نچنوں کی تقویت و ترقی کے لیے ایک موثر منصوبہ تیار کرے گی اور اسے

بروتے کار لائے گی۔

دفعہ ۳۶ | ریاست اپنے وسائل کی حد تک، تمام افغانوں کو علاج اور امراض کی روک تھام کی سہولتیں فراہم کرنے کی پابند ہے۔ اس ضمن میں ریاست کا مطمح نظر ایک ایسے درجے تک پہنچ جانا ہے جہاں تمام افغانوں کو کافی طبی سہولتیں میسر ہوں۔

دفعہ ۳۷ | ہر وہ افغان جو جہانی لحاظ سے صحیح و سالم ہے کام کرنے کا حق رکھتا ہے اور یہ اس کا فرض بھی ہے۔ مزدوروں کی تنظیم کے لیے جو قوانین وضع کیے گئے ہیں ان کا بنیادی مقصد ایسے حالات پیدا کرنا ہے جن میں محنت کاروں کے مختلف طبقوں کے حقوق اور مفادات کا تحفظ ہو، روزگار کے مناسب مواقع مہیا کیے جائیں اور آجروں اور مزدوروں کے باہمی تعلقات مساوی اور ارتقائی بنیاد پر منظم کیے جائیں۔

— ریاست افغانوں کو ان کی قابلیت کی بنیاد پر اور قانون کی شرائط کے مطابق ملازم رکھتی ہے۔ پیشے اور صنعت کے انتخاب کی، قانون کی حدود میں رہتے ہوئے آزادی ہے۔

— جبری محنت ناجائز ہے خواہ وہ ریاست ہی کے لیے کیوں نہ درکار ہو۔

— جبری محنت کی ممانعت ان قوانین کی راہ میں حائل نہیں ہو سکتی جو مفاد عامہ کی خاطر اجتماعی جدوجہد کی تنظیم کے لیے جاری کیے جائیں۔

دفعہ ۳۸ | ہر افغان ریاست کو ٹیکس اور واجبات ادا کرنے کا پابند ہے۔ کوئی ایسا ٹیکس اور محصول نہیں لگایا جاسکتا جو قانون کی شرائط کے مطابق نہ ہو۔ ٹیکس کی مقدار اور ادائیگی کے طریقہ کار کا تعین قانون کے ذریعے سماجی انصاف کے مطابق کیا جائے گا۔

— ان شرائط کا اطلاق غیر ملکیوں پر بھی ہوگا۔

دفعہ ۳۹ | ارض وطن کا دفاع تمام افغانوں کا مقدس فرض ہے۔

— تمام افغان، قانون کی شرائط کے مطابق، فوجی خدمات انجام دینے کے پابند ہیں۔

باب ۶م، دفعہ ۶۴ | کوئی ایسا قانون جاری نہیں کیا جائے گا جو اسلام کے اصولوں سے اور ان اصولوں

سے جو اس دستور میں درج کیے گئے ہیں متضادم ہو۔

دفعہ ۶۹ | بجز ان معاملات کے جن سے عہدہ برآ ہونے کے لیے اس دستور میں خاص طریقوں کا مراحت کے ساتھ ذکر کیا گیا ہے، باقی تمام معاملات میں قانون سے مراد وہ قرارداد ہے جس کی منظوری ذیل ایوانہائے پارلیمان دے چکے ہوں اور جس پر شاہ کے دستخط ہو چکے ہوں اور جن معاملات میں ایسی کوئی قرارداد موجود نہ ہو وہاں قانون سے مراد شریعت اسلامیہ کے مذہبِ حنفی کی دفعات ہونگی۔

باب ۷، دفعہ ۱۰۲ | عدالتیں ان مقدمات میں جو ان کے سامنے پیش ہوں، اس دستور کی دفعات اور ریاستی قوانین کا اطلاق کریں گی۔ ایسی صورت میں جبکہ کسی مسئلے سے عہدہ برآ ہونے کے لیے دستور اور ریاستی قوانین کی دفعات موجود نہ ہوں، عدالتیں اس دستور کی مقرر کردہ حدود کے اندر رہتے ہوئے شریعت اسلامیہ کے مذہبِ حنفی کے اصولوں کے مطابق فیصلہ کریں گی۔

باب ۱۰، دفعہ ۱۲۰ | اس دستور کے وہ اصول جو اسلامی عقائد و احکام کی پابندی سے متعلق ہیں اور آئینی شہنشاہیت کی بنیاد، ان دفعات کے مطابق جو اس دستور میں درج ہیں، اور وہ اقدار جن کی تصریح باب دوم کی دفعہ ۸ میں کی گئی ہے، ناقابلِ ترمیم ہیں۔

خوانین کا تعمیری و اصلاحی جریدہ ۵ چھوٹے بچوں کا پیارار سالہ

زر سالانہ ۵-۴ روپے
فی شمارہ ۲۵ پیسے

ماہنامہ بتول	پندر روزہ نور
--------------	---------------

زر سالانہ
۵ روپے

فی شمارہ ۵۰ پیسے آپ کے گھر لو یا حول کو پاکیزہ بنانے کے سامن ہیں

خوانین، لڑکیوں اور بچوں کے لیے اصلاحی کتب - اور

مولانا مودودی صاحب کی جملہ تصانیف، نیز پاک و ہند کے بڑے مکتبوں کی

ہر قسم کی مطبوعات ملنے کا پتہ

ادارہ بتول ۴-۱ سے ذیلدار پارک - اچھرہ - لاہور